

## ગુજરાત યુનિવર્સિટી ત્રણ વર્ષ એલએલ.બી અભ્યાસક્રમ સેમેસ્ટર-1 પ્રવેશ અંગેની નોટીસ

વર્ષ- 2021-22

- 1 ગુજરાત યુનિવર્સિટી સંલગ્ન તમામ લો કોલેજો માટે ત્રણ વર્ષ એલએલ.બી અભ્યાસક્રમમાં સેમેસ્ટર-1માં કેન્દ્રીયકૃત પ્રવેશ માટેની કાર્યવાહી તા **24-9-2021** થી ગુજરાત યુનિવર્સિટીની વેબસાઈટ <https://oas2021gujaratuniversity.ac.in/> પર મુકેલ સૂચના મુજબ ઓન લાઈન અરજીઓ સ્વીકારવામાં આવશે. આ સાથે વેબસાઈટ પર ઓન લાઈન અરજી પ્રક્રિયાના વિવિધ તબક્કા દર્શાવતો Admission Flow Chart તમામ વિદ્યાર્થીઓએ જોઈ લેવો. આ અંગેની બુકલેટની ગુજરાત યુનિવર્સિટી વેબસાઈટ પર મુકેલ સોફ્ટ કોપી તમામ વિદ્યાર્થીઓએ કાળજીપૂર્વક વાંચી લેવી. પ્રવેશ પ્રક્રિયાનો સૂચિત કાર્યક્રમ વખતોવખત ઉપરોક્ત વેબસાઈટ પર નોટીસ દ્વારા મુકવામાં આવશે. ત્રણ વર્ષ એલએલ.બી પ્રવેશ પ્રક્રિયાની તારીખો સાથેનો વિગતવાર કાર્યક્રમ વેબસાઈટ પર વખતોવખત મુકવામાં આવશે.
- 2 ત્રણ વર્ષ એલએલ.બી. એડમીશન માટે જનરલ તથા EWS કેટેગરી વિદ્યાર્થીઓ, જેમણે માન્ય યુનિવર્સિટીમાંથી સ્નાતકની ડીગ્રી - 45% કે વધુ સાથે , SC /ST કેટેગરી માટે 40% કે વધુ અને SEBC કેટેગરી માટે 42 % કે વધુ માર્ક્સ સાથે સ્નાતક પરીક્ષા ઉત્તીર્ણ કરેલ છે તેઓ આ અભ્યાસક્રમમાં પ્રવેશ મેળવવા ઓન લાઈન અરજી કરી શકશે.
- 3 આ અભ્યાસક્રમમાં ઓન લાઈન અરજી કરવા સૌ પ્રથમ વિદ્યાર્થીએ ગુજરાત યુનિવર્સિટી વેબસાઈટ <https://oas2021gujaratuniversity.ac.in/> પર લોગ ઇન થઈ Quick Registration કરવાનું રહેશે. આ માટે વિદ્યાર્થીએ પોતાની નામ, સરનામું અને અન્ય પ્રાથમિક વિગતો તેમ જ પોતાના મોબાઈલ નામ્બર અને ઈ મેઈલ આઈ.ડી. આપવાનું રહેશે. આ વિગતો આપતા જ વિદ્યાર્થીના મોબાઈલ પર SMS દ્વારા અને ઈ મેઈલ પર વિદ્યાર્થીને યુઝર આઈ.ડી. અને પાસવર્ડ આપવામાં આવશે. જેની મદદથી વિદ્યાર્થીએ ઓન લાઈન રજીસ્ટ્રેશન માટેની આગળની પ્રક્રિયા કરવાની રહેશે. આ યુઝર આઈ.ડી. અને પાસવર્ડ વિદ્યાર્થીએ પોતાની પાસે સાચવી રાખવાનો રહેશે. એડમીશન પ્રક્રિયા અંગેની તમામ માહિતી આ યુઝર આઈ.ડી. અને પાસવર્ડ લોગ ઇન કરવાથી મળશે.
- 4 Quick Registration બાદ વિદ્યાર્થીએ Admission Flow Chartમાં દર્શાવ્યા મુજબ તબક્કાવાર પોતાની માહિતી, શૈક્ષણિક વિગતો, કેટેગરીની વિગતો આપવાની રહેશે. ઉપરોક્ત માહિતી ભર્યા બાદ વિદ્યાર્થીએ પોતાનો તાજેતારનો પાસપોર્ટ સાઇઝનો ફોટો, પોતાની સહી, માર્કશીટો, સ્કુલ લીવીંગ સર્ટિફિકેટ અને કેટેગરી અંગેના દસ્તાવેજો વગેરેની સોફ્ટ કોપી અપલોડ કરવાની રહેશે. તમામ દસ્તાવેજોનું વેરીફિકેશન ઓન લાઈન જ હોઈ તમામ કોપી સ્પષ્ટ રીતે વાંચી શકાય તેમ જ અપલોડ કરવી.

ઓન લાઈન રજીસ્ટ્રેશન માટે લોગઇન કરતા પહેલા દરેક વિદ્યાર્થીએ નીચેના દસ્તાવેજોની સ્પષ્ટ રીતે વાંચી શકાય તેવી સોફ્ટ કોપી સાથે રાખવી.

- પોતાના પાસપોર્ટ સાઇઝ ફોટાની સોફ્ટ કોપી
- પોતાની સહીની સોફ્ટ કોપી

- ક્વોલીફાયીંગ પરીક્ષાની (સ્નાતક પરીક્ષાના છેલ્લા ચાર સેમિસ્ટર કે છેલ્લા બે વર્ષની પરીક્ષાની માર્કશીટની) સોફ્ટ કોપી
- ગુજરાત સરકારના સક્ષમ સત્તાધિકારી દ્વારા આપવામાં આવેલ કેટેગરી સર્ટીફિકેટની (SC/ST/SEBC/EWS/Phy Handi) સોફ્ટ કોપી જો લાગુ પડતું હોય તો
- ગુજરાત સરકારના સક્ષમ સત્તાધિકારી દ્વારા આપવામાં આવેલ SEBC કેટેગરીના વિદ્યાર્થીઓ માટે નોન ક્રીમી લેયર સર્ટીફિકેટ(તાજેતારનું)ની સોફ્ટ કોપી
- સ્કુલ લીવીંગ સર્ટીફિકેટ કે અન્ય જન્મ તારીખ દર્શાવતા પ્રમાણપત્રની સોફ્ટ કોપી
- અન્ય યુનિવર્સિટીમાંથી આવતા વિદ્યાર્થીઓએ જો તેમની સ્નાતક પરીક્ષાની છેલ્લા બે સેમેસ્ટરની કે છેલ્લા વર્ષની માર્કશીટમાં માર્ક્સ કે ટકા ન લખેલ હોય તથા માર્કશીટમાં માત્ર ગ્રેડ કે CGPA લખેલ હોય તેમણે પોતાની યુનિવર્સિટીના સક્ષમ અધિકારી પાસેથી “સમકક્ષ ટકા”નું સર્ટીફિકેટ (Equivalent Percentage Certificate)

જો વિદ્યાર્થીની ગ્રેજ્યુએશન - ક્વોલીફાયીંગ પરીક્ષાની માર્કશીટમાં મેળવેલ ગુણ કે ટકા દર્શાવેલ ન હોય અને માત્ર ગ્રેડ કે CGPA જ દર્શાવેલ હોય તો આવા વિદ્યાર્થીઓએ ઓન લાઇન અરજી કરતી વખતે પોતાની યુનિવર્સિટીના સક્ષમ અધિકારી પાસેથી “સમકક્ષ ટકા”નું સર્ટીફિકેટ (Equivalent Percentage Certificate) જોડવું ફરજિયાત છે. આવું સર્ટીફિકેટ અપલોડ કરેલ નહિ હોય તેવા વિદ્યાર્થીઓનો સમાવેશ મેરીટ લીસ્ટમાં કરી શકશે નહિ.

Equivalent Percentage Certificate સ્નાતક પરીક્ષાના છેલ્લા બે સેમિસ્ટરનું તેમ જ છેલ્લેથી બીજા વર્ષના(Second Last Year of graduation) છેલ્લા બે સેમિસ્ટરના ટકા દર્શાવતું હોય તેવું અલગ અલગ જોડવું. (છેલ્લા બે સેમિસ્ટરના ટકા મેરીટ બનાવવા માટે જરૂરી છે. છેલ્લેથી બીજા વર્ષના(બંને સેમિસ્ટરના) અલગથી ટકા જો બે થી વધુ વિદ્યાર્થીઓના મેરીટમાં સમાન ટકા હોય તો અગ્રતાક્રમ નક્કી કરવા માટે જરૂરી છે.વાર્ષિક પદ્ધતિથી પાસ થયેલ વિદ્યાર્થીઓએ તેમના ત્રીજા અને બીજા વર્ષના યુનિવર્સિટી પરીક્ષામાં મેળવેલા માર્ક આપવાના રહેશે.)

- 5 ગુજરાત રાજ્ય બહારની અન્ય યુનિવર્સિટીમાંથી અભ્યાસ કરેલ વિદ્યાર્થીઓએ ઓનલાઇન અરજી કરતા પહેલા ગુજરાત યુનિવર્સિટીમાંથી Provisional Eligibility Certificate (PEC) મેળવી લેવાનું રહેશે. Provisional Eligibility Certificate (PEC) સર્ટીફિકેટ માટે ઓન લાઇન ગુજરાત યુનિવર્સિટીની વેબસાઇટ પરથી અરજી કરવાની રહેશે અરજી સાથે વિદ્યાર્થીએ અસલ માર્કશીટ-દસ્તાવેજો અપલોડ કરી તથા ઓન લાઇન નિયત ફી ભરી Provisional Eligibility Certificate (PEC) મેળવાનું રહેશે. જેની સોફ્ટ કોપી ઓન લાઇન અરજી સાથે અપલોડ કરવાની રહેશે.
- 6 જે વિદ્યાર્થીઓ ગુજરાત રાજ્યની જ, પરંતુ અન્ય યુનિવર્સિટીમાંથી સ્નાતક થયેલ હોય/છેલ્લી પરીક્ષા આપેલ હોય તેમણે હાલ Provisional Eligibility Certificate (PEC) સર્ટીફિકેટ લેવાનું નથી પરંતુ આવા વિદ્યાર્થીઓએ એકવાર એડમિશન લઇ લીધા બાદ ઓન લાઇન Provisional Eligibility Certificate (PEC) સર્ટીફિકેટ મેળવી સત્વરે પોતાની કોલેજમાં જમા કરાવવાનું રહેશે.

- 7 ત્રણ વર્ષ એલએલ.બી અભ્યાસક્રમ માટે પોતાનું ઓન લાઈન રજીસ્ટ્રેશન કરતી વખતે વિદ્યાર્થીએ વેબસાઈટ પર જ પોતાના સ્નાતક (ગ્રેજ્યુએટ) અભ્યાસક્રમનાં છેલ્લા ચાર સેમેસ્ટર (કે છેલ્લા બે વર્ષ), H.S.C. પરીક્ષાના માર્ક્સ તથા જન્મ તારીખની વિગતો આપવાની રહેશે તથા ફોટોગ્રાફ અને સહી સોફ્ટ કોપીમાં અપલોડ કરવાની રહેશે. તથા છેલ્લા બે સેમેસ્ટરની (કે છેલ્લા વર્ષની) માર્કશીટ અપલોડ કરવાની રહેશે.
- 8 સેમેસ્ટર સિસ્ટમનાં વિદ્યાર્થીઓએ સ્નાતક પરીક્ષાનાં છેલ્લા બે સેમેસ્ટરનાં માર્ક્સ તથા ટકા અપલોડ કરવા. વાર્ષિક સિસ્ટમનાં વિદ્યાર્થીઓએ છેલ્લા વર્ષની પરીક્ષાનાં માર્ક્સ તથા ટકા અપલોડ કરવા. અન્ય યુનિવર્સિટીમાંથી આવતા વિદ્યાર્થીઓએ જો તેમની સ્નાતક પરીક્ષાની છેલ્લા બે સેમેસ્ટરની કે છેલ્લા વર્ષની માર્કશીટમાં માર્ક્સ કે ટકા ન લખેલ હોય તથા માર્કશીટમાં માત્ર ગ્રેડ કે CGPA લખેલ હોય તેમણે પોતાની યુનિવર્સિટીના સક્ષમ અધિકારી પાસેથી “સમકક્ષ ટકા”નું (Equivalent Percentage) સર્ટિફિકેટ કઢાવી તે મુજબની ટકાવારી દર્શાવવાની રહેશે તથા આ સર્ટિફિકેટની સોફ્ટ કોપી ઓન લાઈન અરજી કરતી વખતે અપલોડ કરવાની રહેશે. અન્યથા ફોર્મ વેરીફાય થશે નહિ તથા આવા વિદ્યાર્થીનું નામ મેરીટમાં ગણાશે નહિ.
- 9 જે વિદ્યાર્થીઓએ તેમની સ્નાતક (કવોલિફાઇગ) પરીક્ષા (ગ્રેજ્યુએશન) વર્ષ 2021મા ગુજરાત યુનિવર્સિટીમાંથી જ પાસ કરેલ હોય તથા જેઓ ઓપન (જનરલ) કેટેગરીમાં આવતા હોય (SC/ST/SEBC તથા Phd. Handi. સિવાય) તેમના સેમેસ્ટર ૫ અને ૬ નાં માર્ક્સ અન્ય વિગતો ભરતા સોફ્ટવેર આપોઆપ લઈ લેશે જો આમ ન થાય તો વિદ્યાર્થીએ પોતાના માર્ક્સ અને અન્ય વિગતોની એન્ટ્રી કરવાની રહેશે.
- 10 SEBC(સામાજિક અને શૈક્ષણિક પછાત વર્ગ)નાં વિદ્યાર્થીઓએ ઓન લાઈન ફોર્મ ભરતી વખતે પ્રવેશ તારીખનાં ત્રણ વર્ષ પહેલા સુધીના (કે રાજ્ય સરકાર નક્કી કરે તે મુજબની તારીખ સુધીના) ગુજરાત રાજ્યના સમુચિત સત્તાધિકારી દ્વારા આપવામાં આવેલ નોન કીમીલેયર સર્ટિફિકેટ અચૂક અપલોડ કરવું, અન્યથા તેમની નોંધણી જનરલ કેટેગરીમાં થયેલ ગણાશે.
- 11 આર્થિક રીતે પછાત –Economically Backward Section (EWS) કેટેગરીમાં આવતા વિદ્યાર્થીઓએ ગુજરાત રાજ્ય દ્વારા સૂચિત સક્ષમ અધિકારી પાસેથી EWSનું સર્ટિફિકેટ મેળવી ઓન લાઈન પ્રવેશ ફોર્મ ભરતી અચૂક અપલોડ કરવું, અન્યથા તેમની નોંધણી જનરલ કેટેગરીમાં થયેલ ગણાશે.
- 12 **Phy. Hadi** કેટેગરીનાં વિદ્યાર્થીઓએ ગુજરાત રાજ્ય દ્વારા સૂચિત સક્ષમ અધિકારી દ્વારા આપવામાં આવેલ ૪૦% કે વધુ શારીરિક અક્ષમતા અગેનું સિવિલ સર્જનનું અસલ પ્રમાણ-પત્ર ઓન લાઈન પ્રવેશ ફોર્મ ભરતી અચૂક અપલોડ કરવું, અન્યથા તેમની નોંધણી જનરલ કેટેગરીમાં થયેલ ગણાશે.
- 13 જે વિદ્યાર્થીઓએ સ્નાતક પરીક્ષા અન્ય યુનિવર્સિટીમાંથી પાસ કરેલ હોય તથા ત્યારબાદ ગુજરાત યુનિવર્સિટીનો કોઈ અભ્યાસક્રમ કરેલ હોય તેમનો સમાવેશ “other University”ની

કેટેગરીમાં થશે. પરંતુ આવા વિદ્યાર્થીઓએ ગુજરાત યુનિવર્સિટીમાંથી Provisional Eligibility Certificate (PEC) સર્ટિફિકેટ લેવાનું રહેશે નહીં. પરંતુ જે વિદ્યાર્થીઓએ ગુજરાત યુનિવર્સિટીમાંથી સ્નાતક થઈ અન્ય યુનિવર્સિટીમાં પ્રવેશ મેળવેલ હોય તેમણે ઉપરોક્ત જોગવાઈ મુજબ Provisional Eligibility Certificate (PEC) સર્ટિફિકેટ લેવાનું રહેશે પણ તેઓનો સમાવેશ ગુજરાત યુનિવર્સિટીના વિદ્યાર્થીઓની કેટેગરીમાં જ થશે.

- 14 ઉપરોક્ત તમામ માહિતી ભરી, તમામ જરૂરી દસ્તાવેજો અપલોડ કરી વિદ્યાર્થીએ ચકાસણી કર્યા બાદ પોતાના ફોર્મ LOCK કરવાના રહેશે. ત્યારબાદ વિદ્યાર્થી પોતાની વિગતોમાં ફેરફાર કરી શકશે નહિ તેમ જ ફોર્મ LOCK કાર્ય બાદ વિદ્યાર્થીએ રજીસ્ટ્રેશન ચાર્જ પેટે ઓન લાઈન Rs. 175/- નું પેમેન્ટ કરવાનું રહેશે. આ પેમેન્ટ થયા બાદ વિદ્યાર્થી પોતાના ફોર્મની સોફ્ટ કોપી ડાઉનલોડ કરી શકશે.
- 15 CA, CS કે અન્ય કુલટાઈમ કોર્સ કરતા વિદ્યાર્થીઓ આ અભ્યાસની સાથે બાર કાઉન્સિલ ઓફ ઇન્ડિયાનાં નિયમાનુસાર એલએલ.બી નો અભ્યાસ કરી શકતા નથી. ત્રણ વર્ષનો એલએલ.બી અભ્યાસક્રમ કુલટાઈમ અભ્યાસક્રમ છે તથા તેમાં બાર કાઉન્સિલ ઓફ ઇન્ડિયાના નિયમો તેમ જ ગુજરાત યુનિવર્સિટી ઓર્ડીનન્સ મુજબ ૭૦ % હાજરી અનિવાર્ય છે.
- 16 નિયત તારીખે (અથવા ત્યારબાદની સૂચિત તારીખે) ગુજરાત યુનિવર્સિટી વેબસાઈટ ઉપર પ્રોવિઝનલ મેરિટ લીસ્ટ મુકવામાં આવશે જેમાં વિદ્યાર્થીનાં માર્ક્સ, કેટેગરી તથા તેણે ભરેલ કોલેજ વિકલ્પોના આધારે મુકવામાં આવશે. આ લીસ્ટમાં જો કોઈ માર્ક્સ/કેટેગરીની ભૂલ જણાય તો વિદ્યાર્થીએ નિયત કરેલ સમય મર્યાદામાં નીચેના ઈ મેઈલ આઈ.ડી. પર ઓન લાઈન અરજી કરી ભૂલ સુધારાની અરજી જરૂરી આધાર પુરાવાની નકલ સાથે કરવાની રહેશે.

[llb3querymerit@gmail.com](mailto:llb3querymerit@gmail.com)

નિયત સમય બાદ કોઈ પણ પ્રકારની ભૂલ અંગે કરેલ અરજી માન્ય રખાશે નહિ. પ્રોવિઝનલ મેરિટ લીસ્ટથી કોઈ પણ પ્રકારનું એડમીશન થઈ શકશે નહિ.

- 17 ફાઈનલ મેરિટ લિસ્ટમાં વિદ્યાર્થીનું નામ છે કે નહિ તે વિદ્યાર્થી પોતાના યુઝર આઈ.ડી. અને પાસવર્ડ આપી ગુજરાત યુનિવર્સિટીની વેબ સાઈટ પરથી નિયત તારીખ દરમિયાન જોઈ શકશે. જો વિદ્યાર્થીનો સમાવેશ પ્રથમ મેરિટ લીસ્ટ માં થયેલ હોય તો તેણે ઓન લાઈન ફી પેટે નિયત રકમ ભરી (ભાઈઓ રૂ. ૫૦૦/- તથા બહેનો રૂ. ૨૦૦/-) તેને ફાળવામાં આવેલ કોલેજ પર નિયત દિવસોમાં કોલેજ સમય દરમિયાન જઈ જરૂરી અસલ દસ્તાવેજો બતાવી, બાકીની ફી ભરી પ્રવેશ મેળવી લેવાનો રહેશે. નિયત સમય બાદ વિદ્યાર્થીનો પ્રવેશ માટે હક રહેશે નહીં, તથા પ્રવેશ આપોઆપ રદ થશે. ફાઈનલ મેરિટ લીસ્ટમાં નામ હોય તે વિદ્યાર્થીઓ જ એડમિશન ઓફરલેટરની પ્રિન્ટ કાઢી શકશે.

## 18 સુચના :

સમગ્ર એડમીશન પ્રક્રિયા દરમિયાન કોલેજ પરની મુલાકાત દરમિયાન દરેક વિદ્યાર્થીએ કોલેજ, ગુજરાત યુનિવર્સિટી અને કેન્દ્ર તેમ જ રાજ્ય સરકાર

દ્વારા નક્કી કરવામાં આવેલ COVID 19ની ગાઈડલાઈન્સનો ચુસ્તપણે અમલ કરવાનો રહેશે. તેમ જ જરૂરી શારીરિક અંતર રાખવાનું રહેશે. માસ્ક વગર વિદ્યાર્થીને કે COVID 19 ની માર્ગદર્શિકાનું પાલન નહિ કરનાર વિદ્યાર્થીને કોલેજમાં પ્રવેશ મળી શકશે નહિ.

- 19 જે વિદ્યાર્થીનું નામ પ્રથમ મેરીટ લીસ્ટમાં ન આવે તેણે બીજા મેરીટ લીસ્ટ સુધી રાહ જોવી.
- 20 જો વિદ્યાર્થીનું નામ પ્રથમ મેરીટ લીસ્ટમાં કોઈ લો કોલેજમાં આવેલ હોય પણ તેણે જો તે કોલેજમાં એડમીશન લેવું ન હોય અને અન્ય કોલેજમાં પ્રવેશ લેવા માંગતો હોય તો પણ તેણે તે ઉપરોક્ત પ્રક્રિયામાં નિયત બેંકમાં ઓન લાઈન કે ઓફ લાઈન પાર્ટ પેમેન્ટ (ભાઈઓ રૂ. ૫૦૦/- તથા બહેનો રૂ. ૨૦૦/-) કરી રીશફલીંગ રાઉન્ડની રાહ જોવી. રીશફલીંગ રાઉન્ડની નોટીસ આવ્યેથી આવા વિદ્યાર્થીઓએ રીશફલીંગ માટે ઓન લાઈન સમંતિ આપવાની રહેશે. તેમ જ આ રાઉન્ડની જરૂરી સૂચનાનું પાલન કરવાનું રહેશે.
- 21 જે વિદ્યાર્થીઓની વય તા.૦૧/૦૬/૨૦૨૧ નાં રોજ ૩૦ વર્ષ કે તેથી વધુ (SC તથા ST કેટેગરીનાં વિદ્યાર્થીઓની વય ઉપરોક્ત તારીખનાં રોજ ૩૫ વર્ષ કે વધુ) હોય તેમણે એડમિશન ઓફર થયેથી જે તે કોલેજમાં Undertaking આપવાનું રહેશે કે તેમને સર્વોચ્ચ અદાલતનાં વચગાળાનાં ચુકાદાના આધારે શરતી પ્રવેશ મળે છે. તથા તેમનો આ શરતી પ્રવેશ સર્વોચ્ચ અદાલતનાં આખરી ચુકાદાને આધિન રહેશે. આ Undertakingનો નમુનો ગુજરાત યુનિવર્સિટી વેબસાઈટ પર મુકેલ ત્રણ વર્ષ એલએલ.બીની માહિતી પુસ્તિકામાં (Page No. 29) આપેલ છે.

નોંધ :- આ નોટિસ વિદ્યાર્થીઓને અનુકુળતા માટે છે વિગતવાર અને સચોટ માહિતી માટે ગુજરાત યુનિવર્સિટીની વેબસાઈટ <https://oas2021gujaratuniversity.ac.in/> ઉપર વખતોવખત મુકવામાં આવનાર નોટીસ/સૂચનાઓ જોવી.